

Cambridge IGCSE[™]

CANDIDATE NAME					
CENTRE NUMBER			CANDIDATE NUMBER		

0 0 6 4 4 5 6 3 2 8

URDU AS A SECOND LANGUAGE

0539/01

Paper 1 Reading and Writing

May/June 2020

2 hours

You must answer on the question paper.

No additional materials are needed.

INSTRUCTIONS

- Answer all questions.
- Use a black or dark blue pen.
- Write your name, centre number and candidate number in the boxes at the top of the page.
- Write your answer to each question in the space provided.
- Do **not** use an erasable pen or correction fluid.
- Do not write on any bar codes.
- Dictionaries are **not** allowed.

INFORMATION

- The total mark for this paper is 60.
- The number of marks for each question or part question is shown in brackets [].

This document has **16** pages. Blank pages are indicated.

مشق نمبر: 1

سوال نمبر: 1 تا 6

مندرجہ ذیل اشتہار کو غور سے پڑھیں اور دوسرے صفح پر دیے گئے سوالات کے جواب کھیں۔

شیرخان کا سفرنامه

اردو پریس کی ایک اور پیشش ۔ سادہ اور آسان زبان کے استعال کی وجہ سے ایک انوکھا "سفر نامہ" کار کے ذریعے یورپ کے آٹھ ممالک کی سیر کرنے والے نوجوان شیر خان کے سفر کے تجربات ۔ ان ممالک میں مقیم ایشیائی لوگوں کی طرزِ زندگی اور حالات کے بارے میں قصے کہانیاں ۔ اس کتاب کے تعارف کے لیے ہونے والی تقریب میں بیرونی ممالک سے ادیبوں اور صحافیوں کی شرکت۔

اس سفر نامے کی اہم باتیں:

- خوبصورت تصويرول سے بھر پور
- سفر کے دوران پیش آنے والی مشکلات
- اہم جگہوں اور عمارات کے بارے میں تاریخی معلومات

آپ سے درخواست کی جاتی ہے کہ 23 مارچ بروز جمعہ "گلتانِ سعدی" ہال میں زیادہ تعداد میں شرکت کر کے اس تقریب کی رونق بڑھائیں۔

6 سے 8 بجے تک کھانے پینے کا انتظام ہے جو "الحسین" ادارے کی طرف سے کیا گیا ہے۔ تقریب میں شرکت کرنے والوں کے لیے کتاب رعایتی قیمت پر ملے گی۔

پچچلے صفحے پر دیے گئے اشتہار کو پڑھیں اور درج ذیل سوالات کے جواب کھیں۔

[1]	شیر خان کا سفر نامہ الگ طرح کا کیوں سمجھا جاتا ہے؟	1
r41	یہ سفر نامہ کن لو گول کی زندگی کے بارے میں ہے؟	2
[1]	تقریب منعقد کرنے کا مقصد کیا ہے؟	3
[1]	سفر نامے میں عمارات کے بارے میں کیا بتایا گیا ہے؟	4
[1]	زیادہ لو گول کے آنے سے تقریب پر کیا اثر پڑے گا؟	5
	الحسین ادارے نے کس طرح مدد کی ہے؟	6
[1] [6 <i>:</i> گ ل : 6]		

مشق نمبر: 2 سوال نمبر: 7

محترمہ فاطمہ جناح کے بارے میں لکھی گئی تحریر پڑھ کر دوسرے صفحے پر دیا گیا فارم پُر کریں۔

محترمه فاطمه جناح

محترمہ فاطمہ جناح 1893 عیسوی میں بھارت کے شہر ممبئی میں پیدا ہوئیں۔ان کے والد کا نام پونجا جناح اور والدہ کا نام میٹھی بائی تھا۔ اپنے سات بہن بھائیوں میں سب سے چھوٹی تھیں۔ آٹھ برس کی عمر میں والد کا انتقال ہوگیا تو بڑے بھائی محمد علی جناح نے انہیں اپنی سرپرستی میں لے لیا۔ فاطمہ نے کلکتہ یو نیورسٹی سے ڈینٹل سرجن کی ڈگری حاصل کی اور ممبئی میں اپنا کلینک کھول لیا۔

اس وقت ہندوستان میں ممبئ جیسے ترقی پیندشہر میں بھی عورتوں کی تعلیم کا رواج عام نہیں تھا۔فاطمہ نے اپنی خاندانی روایات سے ہٹ کر ایک اعلیٰ پیشہ اختیار کرنے کا فیصلہ کیا تا کہ وہ اپنا بوجھ خود اٹھا سکیں اور ان کی زندگی کا اوّلین مقصد بھی یہی تھا۔فاطمہ عورتوں میں تعلیم کا شعورپیدا کرنے میں کامیاب رہیں۔ان کی زندگی کا دوسرا بڑا مقصد خدمتِ خلق تھا۔فاطمہ جناح کی سربراہی میں عورتوں نے پاکستانی معاشرے کی تعمیر و ترقی میں اہم کردار ادا کیا۔انہوں نے بہت سی تنظیموں میں حصہ لیا اور ابوا تنظیم کی نائب صدر بھی رہیں۔فاطمہ جناح کا بھر بورساتھ دیا۔

فاطمہ جناح نے اپنی بھا بھی کے انتقال کے بعدا یک بڑا فیصلہ کیا اور اپنے کلینک کو بند کرکے اپنے بھائی کے گھر منتقل ہو گئیں۔فاطمہ پھر مرتے دم تک ان کے ساتھ رہ کر ہر قسم کے حالات میں ان کی رہنمائی کرتی رہیں۔ قائم ِ اکثر اپنی بہن کے بارے میں یہ الفاظ کہتے تھے، "فاطمہ میرے لیے مشعلِ را ہ ہے "۔ حکومتِ پاکستان نے بھی محترمہ فاطمہ جناح کو ان کی خدمات کے صلے میں مادرِ ملت کا خطاب دیا۔پاکستانی قوم کو بھی ان پر فخر ہے اور اکثر لوگ انہیں خاتونِ پاکستان کے نام سے یاد کرتے ہیں۔انہیں خراجِ تحسین پیش کرتے ہوئے ان کی خدمات کے جا چکے ہیں۔

خاتونِ پاکستان نے 1967 میں وفات پائی اور اپنے بھائی کے قریب مزارِ قائدِ اعظم کے احاطے میں دفن ہوئیں۔بے شک وہ ایک روش خیال، ترقی پیند خاتون اور بہترین ساجی کارکن تھیں۔میرے خیال میں اپنےاچھے کاموں کی بدولت فاطمہ جناح جیسی ہستیاں مر کر بھی لوگوں کے دلوں میں ہمیشہ زندہ رہتی ہیں۔

بچھلے صفحے پر محترمہ فاطمہ جناح کے بارے میں دی گئ معلومات پڑھ کر فارم پُر کریں۔

محترمه فاطمه جناح
مثال: تاریخ پیدائش۔ 1893 عیسوی
باپ کا نام:
[1]
تعلیمی قابلی ت: [1]
زندگی کا اولین مقصد:
[1]
ابوا تنظیم میں ان کا عہدہ:
[1]
قائدِ اعظم کی نظر میں فاطمہ جناح کا مقام:
حکومت کادیا گیا لقب:
[1]
براہِ مہربانی صحیح جواب کے خانے میں ٹھیک کا نشان لگائیں: مصنف کی رائے میں لوگوں کے دلوں میں زندہ رہنے کی وجہ۔
قائدِ اعظم کی بہن ان کے نام پرادارے انجھے کامول کی وجہ سے

مشق نمبر: 3

سوال نمبر: 8 تا 10

دودھ کے بارے میں مندرجہ ذیل معلومات پڑھ کر دوسرے صفح پر دیے گئے سوالات کے جواب کھیں۔

دودھ کی غذائی اہمیت

انسان کی زندگی میں دودھ کی بہت اہمیت ہے۔اس کی سب سے پہلی خوبی یہ ہے کہ یہ شیرخوار بچوں کے لیے ایک مکمل غذا ہے۔وہ پیدائش سے لے کر چند ماہ تک صرف اسی پر ہی اکتفا کرتے ہیں۔مگراس کے بعد دوسری غذا کے ساتھ ساتھ بھی دودھ پینے کا عمل جاری رہتا ہے۔ کچھ بچے ایک خاص عمر کے بعد دودھ بینا مکمل طور پر چھوڑ دیتے ہیں اور کچھ اسے کمی مدت تک پینا پیند کرتے ہیں۔اس کا ایک پہلو یہ ہے کہ دودھ کا استعال ہماری نشو و نما میں اہم کر دار ادا کرتا ہے۔دودھ بوری دنیا میں پینے کے لیے استعال ہوتا ہے اور اس سے دوسرے مشروبات بھی بنائے جاتے ہیں جیسے لئی اور مختلف سچلوں سے شیک وغیرہ۔عموماً ہر ملک میں اس کا استعال میٹھے پکوانوں،مٹھائی، کسٹرڈ، کیک اور جاکلیٹ میں کیا جاتا ہے۔دودھ کی ایک اور اہم غذائی خاصیت یہ بھی ہے کہ یہ ہمارے جسم کو طاقت بخشنے کے علاوہ ہمیں ذہنی طور پر بھی چاق و چوبند بناتا ہے۔ یہی وجہ ہے کہ کچھ ممالک میں بچوں کے علاوہ تمام عمر کے لوگ روزانہ با قاعد گی سے دودھ بینے کے عادی ہیں۔ ا قوام متحدہ کے غذائی ماہرین نے 22 ممالک میں لوگوں پر تحقیق کرنے کے بعدیہ ایک دلچیپ اور حیرت انگیز انکشاف کیا ہے کہ جو لوگ باقاعد گی سے طویل عرصہ تک دودھ پیتے ہیں وہ بہت ذہین ہوتے ہیں۔بلکہ ان کا یہ دعویٰ ہے کہ زیادہ تعداد میں نوبل انعام حاصل کرنے والے وہی لوگ ہیں جو دودھ زیادہ مقدار یا کمبی مدت تک پیتے ہیں۔ان کا دوسرا انو کھا دعویٰ یہ ہے کہ نوبل انعام یانے والوں کی اکثریت ان لو گوں کی ہے جو بہت زیادہ چاکلیٹ کھانے کے عادی ہیں۔یہ بات درست ہے کہ چاکلیٹ میں شامل اجزاء ذہنی قوت کو بڑھاتے ہیں۔ لیکن شاید کچھ لو گوں کواس بات کی صداقت پر یقین نہ آئے۔ سویڈن میں نوبل انعام بافتہ لوگوں کی تعداد 33ہےاور اس حقیقت سے انکار نہیں کیا جا سکتا کہ دنیا بھر میں سب سے زیادہ دودھ بھی یہ ملک ہی استعال کرتا ہے۔ کچھ لوگوں کا خیال ہے کہ سویڈن کے لوگ ان انعامی مقابلوں کو اہم جانتے ہوئے ان کی بہت تشہیر کرتے ہیں اور اس میں اپنے زیادہ سے زیادہ لو گول کو شامل کرتے ہیں۔جبکہ بعض کی رائے میں سویڈن ان انعامی مقابلوں کی میزبانی کرتا ہے اس لیے جیتنے والوں کے چناؤمیں جانبداری کا عضر شامل ہو سکتا ہے۔اصل بات کچھ بھی ہو مگریہ ایک اٹل حقیقت ہے کہ دودھ ایک انمول نعمت ہے۔

آپ دودھ کی غذائی اہمیت کے بارے میں مضمون لکھ رہی /رہے ہیں۔مضمون کا خاکہ نکات کی شکل میں تیار کریں۔اپنے نکات مندرجہ ذیل سرخیوں کے تحت کھیں:

دودھ کے تین اہم غذائی پہلو	8
[1]	
[1]	
[1]	•
ماہرین کے مطابق نوبل انعام پانے کی د و خاص وجوہات	9
[1]	
[1]	•
سویڈن میں انعام کی تقسیم کے بارے میں لو گوں کے خیالات	10
[1]	•
[1]	\cdot

[کل: 7]

مشق نمبر: 4 سوال نمبر: 11

جعلی پیروں اور عاملوں کے کارناموں کے بارے میں درج ذیل تفصیل پڑھیں اور دوسرے صفح پر دیے گئے سوال کاجواب کھیں۔

دھو کہ دہی کی وارداتوں کا تذکرہ اخبارات اور ٹیلیویژن کے ذریعے ہر ملک کی عوام تک پہنچتا رہتا ہے اور زیادہ تر لوگ ایسی خبروں سے چو کنا اور ہوشیار ہو جاتے ہیں۔ مگر کچھ پریثان حال لوگ سہاروں کی تلاش میں غلط قسم کے لوگوں کے ہتھے چڑھ جاتے ہیں جن میں جعلی فقیر یا عامل بھی شامل ہیں۔ دنیا کے مختلف علاقوں کی طرح برِّ صغیر میں بھی اس طرح کے جعلی عاملوں کی ایک لمبی فہرست ہے۔وہ اکثر لوگوں کو خواہ مخواہ بیار ثابت کر کے ان کا علاج کرتے وقت نہایت ہی عجیب و غریب طریقے اپناتے ہیں۔

کچھ نقلی عامل بہت شہرت یافتہ ہونے کی وجہ سے اپنے مریدوں کے دلوں پر مضبوط گرفت رکھتے ہیں اور پھر ان سے خوب فائدہ اٹھاتے ہیں۔ پچھ عامل تو ایک جگہ پر مستقل رہائش پذیرہوتے ہیں اور ان کے مرید دوسرے لوگوں تک ان کی مشہوری کرتے رہتے ہیں یوں ان کا حلقہ بڑھتا چلا جاتا ہے۔ پچھ دوسرے علاقوں سے آتے جاتے رہتے ہیں اوران کی کپڑ ممکن نہیں ہوتی۔ ہو سکتا ہے کہ پچھ عامل ایسے بھی ہوں گے جو لوگوں کی نفسیات سے واقف ہوتے ہیں وہ اپنے تجربات کی بنیاد پر لوگوں کی پریٹانیوں کو سمجھتے ہوئے انہیں مناسب مشورے دینے کی صلاحیت رکھے ہوں۔ شایداس طرح لوگوں میں اتنی خود اعتادی آ جاتی ہو کہ وہ اپنی پریٹانیوں کو قبول کر لیتے ہیں۔ مگر عقل یہی گواہی دیتی ہے کہ جعلی عامل مجبور لوگوں سے دولت بڑورنے کے لیے نہایت ہی بجونڈے میں۔ مگر عقل یہی گواہی دیتی ہے کہ جعلی عامل مجبور لوگوں سے دولت بڑورنے کے لیے نہایت ہی بجونڈ والے یا طریقے استعال کرتے ہیں اس طرح ان مجبور لوگوں کی مالی مشکلات مزید بڑھ جاتی ہیں یا پھر ان کے جانے والے یا کسی عزیز پر الزام لگا کران کے در میان مزید لڑائی جھڑے کے کہ چھڑے کر دیتے ہیں۔ نتیجے میں کئی خاندان ان جھڑوں کی لیسٹ میں آ جاتے ہیں۔

گزشتہ چندسالوں سے ان جعلی عامل صاحبان نے لوگوں کو پھنسانے کے لیے پچھ نئے نئے انداز اپنا لیے ہیں۔ وہ لوگوں کی ذاتی معلومات ناجائز طریقے سے حاصل کر لیتے ہیں۔ خط کے ذریعے اپنے بارے میں معلومات بھیج کر لوگوں کو ورغلانے کی کوشش کررہے ہیں جو کہ نہایت ہی غلط طریقہ ہے۔ کسی کی ذاتی معلومات چوری کرناسراسر قانون کی خلاف ورزی ہے۔ آج کل اکثر ایسابھی ہوتا ہے کہ کسی پہنچے ہوئے با با کے نام کے چھپے ہوئے کارڈ گھروں میں لیٹر باکس سے پھینک دیے جاتے ہیں۔ جن میں ہر قسم کے مسلے کا حل پیش کرنے کے دعوے کارڈ گھروں میں فیٹر ہو کا علاج، اولاد کو فرماں بردار بنانا، محبوب کو قریب لانا اور رشتوں کا جوڑ توڑ کرنا وغیرہ وغیرہ وغیرہ پریشان حال لوگ ایسی تحریر سے متاثر ہو کران سے رابطہ کر بیٹھتے ہیں اور بعد میں ان کے یاں ہاتھ ملنے کے سواکوئی اور چارہ نہیں ہوتا۔

بچھلے صفحے پر بتائے گئے جعلی عاملوں کے دھو کہ دہی کے طریقوں کا خلاصہ کھییں۔آپ کا خلاصہ تقریباً 100 الفاظ
پر مشتمل ہونا چاہیے۔خلاصے کے مواد کے 6 مار کس اور صحیح زبان کے 4 مار کس دیے جائیں گے۔
[10: 2]

کراچی کی کہانی

آج سے تقریباً 300 برس قبل بہاری ندی کے کنارے در بو نامی بستی اس جگہ پر آباد تھی، جہاں پر ندی بحیرہ عرب میں گرتی تھی۔ آغاز میں ماہی گیروں یعنی محجھیروں کا ایک بلوچی قبیلہ یہاں آکر آباد ہوا۔ کہا جاتا ہے کہ یوں کلاچی نامی محجھیرن کے نام پر اس بستی کا نام کلاچی رکھ دیا گیا۔ بعد میں یہ نام کراچی میں تبدیل ہوگیا۔ پھر یہ بستی بڑھتے بڑھتے ایک شہر کی شکل اختیار کرنے لگی تو اس کی حفاظت کے لیے اس کے اِرد گرد فصیل بنا دی گئی اور دو دروازے بھی تعمیر کیے گئے۔ میٹھے پانی والی بہاری ندی کی طرف کا دروازہ "میٹھا در" کہلایا اور صحرا کی طرف کھلنے والے دروازے کا نام "کھارا در" رکھ دیا گیا۔ایک طویل مدت کے بعد وقت گزرنے کے ساتھ ساتھ وہ دروازے تو نہ رہے مگران ناموں پر آج بھی دو محلے آباد ہیں۔

کرانجی شہر رفتہ رفتہ ایک وسیع و عریض علاقے پر پھیل چکا ہے۔ عرفِ عام میں لوگ کراچی کو مجبت سے روشنیوں کا شہر بھی کہتے ہیں۔ کراچی قیام پاکستان کے بعد کئی برس تک ملک کا صدر مقام رہا اور آج بھی صوبہ سندھ کا دارالحکومت ہے۔ سندھ کی تہذیب و تدن ہزاروں سال پرانی ہے اور مو بنجو داڑو کے آثارِ قدیمہ اس کی منہ بولتی تصویر ہیں۔ کراچی کی قدیم عمارات میں آج بھی اس تہذیب کی جھلکیاں ملتی ہیں۔ ان عمارات کے نقش و نگار اور مینا کاری اس وقت کے سنگراشوں کی مہارت کی عکاسی کرتے ہیں۔ سب سے پہلا سنگ تراش آسو خان سندھ میں روزگار کی تلاش میں آکر آباد ہوا۔ اس وقت مجمد کلہوڑہ کے مقبرے کی تعمیر جاری تھی۔ آسو نے اپنی ذہا نت کی بناء پروہاں کام شروع کیا اور اس نے اس بات کا تخمینہ لگا لیا کہ یہاں پر ہنر مند سنگراشوں کی اشد ضرورت ہے۔ لہذا اس نے جلہ ہی اپنی برادری کے ماہر اور تجربہ کارشکر اشوں کو بھی سندھ منتقل ہونے کی صلاح دی۔ اس طرح یہ ہنر مند سنگراش سندھ کی سرزمین پر آگر آباد ہوئے اور انہوں نے اپنے کمال و ہنر کے جوہر دکھا کر شہرت کے جوہر مند سنگراش سندھ کی سرزمین پر آگر آباد ہوئے اور انہوں نے اپنے کمال و ہنر کے جوہر دکھا کر شہرت کے جوہر دکھا کر شہرت کے جوہر مند کار دیے۔

اس وقت مہاراجہ کی طرف سے قابل سنگتراشوں کو انعام کے طور پر "گزدر" دینے کا رواج تھا۔ یہ تین فٹ کمبی سونے کی پٹی ہوتی تھی اور با قاعدہ دربار سجا کر یہ رسم ادا کی جاتی تھی۔ پھر یہ سنگتراش راجہ کے مثیر خاص کی جیثیت رکھتا تھا۔ ان نامور سنگتراشوں کی کاریگری کے نادر نمونے آج بھی پرانی عمارات میں ملتے ہیں مثلاً مساجد، مندر، دھر م شالے اور سرکاری عمارات وغیرہ۔ کراچی میں اس وقت بھی مختلف قومیں بستی تھیں جن میں تاجر، مہاجر اور امیر کبیر لوگ شامل سے جن کی موجود ہیں۔

دراصل کراچی قدیم اور جدید عمارات کا حسین امتزاج ہے۔ مزارِ قائدِ اعظم اس امتزاج کی منفرد اور جیتی جاگئی مثال ہے۔ اس شاندار عمارت کا آسمان کی بلندیوں کو چھُوتا ہُوا جدید طرز کاسفید سنگ ِ مَرَمَ سے بناگنبد اور اس عمار ت کی پرانے انداز کی مینا کاری دیکھنے والوں کی آنکھوں کو حیرت میں ڈال دیتی ہے۔ اس کے علاوہ اور بھی بہت سی جدید عمارات قابلِ دید ہیں۔ خاص طور پر اس کے خریداری کے مراکز، حبیب بینک کامینارو غیرہ۔ مزے کی بات یہ ہے کہ وہ مشینی دور نہیں تھااور نہ ہی کوئی تربیتی ادارہ یہ ہنر سکھاتا تھا۔ ۔ ماہر سنگتراش کسی شخص میں صلاحیت اور شوق کو دیکھتے ہُوئے اسے اپنی شاگردی میں لے لیتا۔ لہذاعام طور پر ہنر سیھنے کا عمل گہرے مشاہدے پر مبنی تھا اور پھراستاد ہتھوڑے اور چھکینی کے استعال کے تمام عملی طریقے سکھا دیتا۔ استاد اور شاگرد کا یہ تعلق پھر پوری زندگی قائم

پچھلے صفحے پر کراچی کے بارے میں دی گئ معلومات پڑھ کر مندرجہ ذیل سوالات کے جواب کھیں۔

[1]	در بو نامی بستی کا نام کلاچی کیسے پڑا؟	12
[1]	کراچی شہر کے دروازے کا نام میٹھا در کیوں رکھا گیا؟	13
[1]	موہنجو داڑو کی تہذیب کتنی پرانی ہے؟	14
[1]	کراچی کی پرانی عمارات سنگ تراشوں کے کس ہنر کو نمایاں کرتی ہیں؟	15
[1]	سر زمینِ سندھ کے بارے میں آسو خان نے کیا اندازہ لگایا؟	16
[1]	ماہر سنگتر اشوں کو دی جانے والی "گزدر" کیا تھی ا ور اسے کیسے پیش کیاجاتا تھا؟	17
[1]	قائدِ اعظم کے مزار کی جدید خوبی تحریر کریں۔	18
[1]	سنگ تراشوں کے ہنر سیکھنے کے بارے میں دو اہم باتوں کا ذکر کریں۔	19
[1]		
[کل: 10]		

مشق نمبر: 6 سوال نمبر : 20 مضمون نویسی کے مقابلے میں حصّہ لینے کے لیے درج ذیل عنوان پر ایک مضمون کھیں۔

آپ کے اسکول /کالج نے مضمون نویسی کا ایک مقابلہ رکھا ہے۔
آپ اس عنوان پر مضمون کھیں۔"جھٹیوں کی سیر کے لیے بہترین جگہ یا ملک"
انعام کے طور پر جیتنے والے تین بہترین مضامین لکھنے والے طلباء کو اپنے عزیزوں سے ملنے کے
لیے ہوائی جہاز کے گلٹ دیے جائیں گے۔
آپ کا مضمون 150 – 200 الفاظ پر مشتمل ہونا چاہیے۔
آپ کا مضمون 150 – 200 الفاظ پر مشتمل ہونا چاہیے۔

- اس ملک یا جگه کی دو خاص باتیں
- وہاں کس قشم کی سر گرمیوں میں حصتہ لیا جا سکتا ہے؟
 - یہ جگہ دوسری جگہول سے بہتر کیوں ہے؟

مضمون کے مواد کے 10 مار کس اور صحیح زبان کے استعمال کے 10 مار کس

BLANK PAGE

BLANK PAGE

BLANK PAGE

Permission to reproduce items where third-party owned material protected by copyright is included has been sought and cleared where possible. Every reasonable effort has been made by the publisher (UCLES) to trace copyright holders, but if any items requiring clearance have unwittingly been included, the publisher will be pleased to make amends at the earliest possible opportunity.

To avoid the issue of disclosure of answer-related information to candidates, all copyright acknowledgements are reproduced online in the Cambridge Assessment International Education Copyright Acknowledgements Booklet. This is produced for each series of examinations and is freely available to download at www.cambridgeinternational.org after the live examination series.

Cambridge Assessment International Education is part of the Cambridge Assessment Group. Cambridge Assessment is the brand name of the University of Cambridge Local Examinations Syndicate (UCLES), which itself is a department of the University of Cambridge.